



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1896/29 - 2015 ජනවාරි මස 10 වැනි සෙනසුරාදා - 2015.01.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ප්‍රකාශනයයි

ආණ්ඩුක්‍රම ව්‍යවස්ථාවේ 31 වැනි ව්‍යවස්ථාවේ (3අ) අනුව ව්‍යවස්ථාව ප්‍රකාර ජනාධිපතිවරයකු තෝරා පත්කර ගැනීම සඳහා පවත්වන ලද ඡන්ද විමසීමකට අනුව, අතිගරු ජනාධිපති මෛත්‍රීපාල සිරිසේන මැතිතුමා, 1981 අංක 15 දරන ජනාධිපතිවරයා තෝරා පත්කර ගැනීමේ පනතේ 56 වැනි වගන්තිය ප්‍රකාර ජනාධිපතිවරයා වශයෙන් ධුර දැරීම සඳහා වර්ෂ දෙදහස් පහළොවක් වූ ජනවාරි මස නවවැනි දිනයේ දී තෝරා පත්කර ගනු ලැබූ බවට මැතිවරණ කොමසාරිස්වරයා විසින් ප්‍රකාශයට පත්කරනු ලැබ ඇති හෙයින් ද,

ආණ්ඩුක්‍රම ව්‍යවස්ථාවේ 31 වැනි ව්‍යවස්ථාවේ (3අ) අනුව ව්‍යවස්ථාවේ (අ) ඡේදය ප්‍රකාර ජනාධිපතිවරයාගේ ධුර කාලය වර්ෂ දෙදහස් පහළොවක් වූ ජනවාරි මස නවවැනි දිනයේ දී ආරම්භ වූ හෙයින් ද,

ආණ්ඩුක්‍රම ව්‍යවස්ථාවේ 32 වැනි ව්‍යවස්ථාව සහ 157 අ ව්‍යවස්ථාවේ (7) වැනි අනුව ව්‍යවස්ථාව ප්‍රකාර ආණ්ඩුක්‍රම ව්‍යවස්ථාවේ හතරවන උපලේඛනයේ සහ හත්වන උපලේඛනයේ දක්වා ඇති ආකාරයට ප්‍රතිඥා දී අත්සන් නැඟීම මගින් මෛත්‍රීපාල සිරිසේන මැතිතුමා වර්ෂ දෙදහස් පහළොවක් වූ ජනවාරි මස නවවැනි දිනයේ දී වර්ෂ හයක කාලයක් සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති ධුරය භාරගත් බව මේ ප්‍රකාශනයෙන් නිවේදනය කර සිටිනු ලැබේ.

වර්ෂ දෙදහස් පහළොවක් වූ ජනවාරි මස නවවැනි දින වූ මෙදින කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

පී. බී. අබේකෝන්,
ජනාධිපති ලේකම්.

2015 ජනවාරි මස 10 වැනි දින,
කොළඹ 01,
ජනාධිපති කාර්යාලයේ දී ය.



ජනාධිපතිතුමාණන් විසින් කරන ලද පත්කිරීම් ආදිය

2015 අංක 06/01

ජනා.කා.අංකය : සීඑස්ඒ/1/24/1.

අතිගරු ජනාධිපතිතුමා විසින් ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 43 ව්‍යවස්ථාවේ (3) වැනි අනු ව්‍යවස්ථාව යටතේ, පාර්ලිමේන්තු මන්ත්‍රී ගරු රනිල් වික්‍රමසිංහ මැතිතුමා 2015 ජනවාරි මස 09 වැනි දින සිට අග්‍රාමාත්‍ය ධුරයට පත්කළ බැව් මෙයින් දැනුම් දෙනු ලැබේ.

අතිගරු ජනාධිපතිතුමාගේ නියමය පරිදි,

පී. බී. අබේකෝන්,
ජනාධිපති ලේකම්.

2015 ජනවාරි මස 09 වැනි දින,
කොළඹ 01,
ජනාධිපති කාර්යාලයේ දී ය.

2015 අංක 06/02

ජනා.කා.අංකය : සීඑස්ඒ/1/24/1.

අතිගරු ජනාධිපතිතුමා විසින් 2015 ජනවාරි මස 10 වැනි දින සිට ක්‍රියාත්මක වන පරිදි ඊ. එම්. එස්. බී. ඒකනායක මහතා අග්‍රාමාත්‍ය ලේකම් වශයෙන් පත්කරනු ලැබ ඇති බව මෙයින් නිවේදනය කරනු ලැබේ.

අතිගරු ජනාධිපතිතුමාගේ නියමය පරිදි,

පී. බී. අබේකෝන්,
ජනාධිපති ලේකම්.

2015 ජනවාරි මස 10 වැනි දින,
කොළඹ 01,
ජනාධිපති කාර්යාලයේ දී ය.